



**ПОСТАНОВЛЕНИЕ**

2024 ел, 2 сентябрь

г.Казань

**КАРАР**

№ 717

2024/2025 елның кышкы чорында Татарстан Республикасы территориясендә автомобиль һәм тимер юл транспортының өзлексез хәрәкәтен тәмин итү турында

2024/2024 елның кышкы чорында Татарстан Республикасы территориясендә автомобиль һәм тимер юл транспортының өзлексез хәрәкәтен тәмин итү максатларында Татарстан Республикасы Министрлар Кабинеты КАРАР БИРӘ:

1. Татарстан Республикасы Транспорт һәм юл хужалыгы министрлыгына:

2024 елның 16 сентябренә кадәр Татарстан Республикасы территориясендә гомуми файдаланудагы автомобиль юлларын 2024/2025 елның кышкы чорына эзерләү чаралары комплексын эшләүне оештырырга;

2024 елның 1 ноябренә кадәр, Татарстан Республикасы Гражданнар оборонасы эшләре һәм гадәттән тыш хәлләр министрлыгы, Татарстан Республикасы буенча Эчке эшләр министрлыгы, Татарстан Республикасы Сәламәтлек саклау министрлыгы, Татарстан Республикасы Сәнәгать һәм сәүдә министрлыгы һәм Татарстан Республикасы дәүләт хакимиятенә башка кызыксынучы башкарма органнары белән берлектә, «Буран» оператив планына төзәтмәләр кертергә.

2. Татарстан Республикасы Сәламәтлек саклау министрлыгына Татарстан Республикасы медицина учреждениеләренә кар көртләре, автомобиль һәлакәтләре аркасында тоткарланып калган затларга үз вакытында медицина ярдәме күрсәтү буенча эш итүгә эзерлеген тәмин итәргә.

3. Татарстан Республикасының муниципаль районнары һәм шәһәр округлары башлыкларына түбәндәгеләрне тәкъдим итәргә:

2024 елның 1 октябренә кадәр киләсе чорга жирле эһәмияттәге автомобиль юлларын карап тотуга муниципаль контрактлар төзүне;

юл-коммуналь хезмәтләренә кышкы шартларда эшләүгә эзерләүне оештыруны һәм аларга шәһәрләрнең һәм районнарның тормыш эшчәнлеген тәмин итүгә кирәкле урам-юл челтәрен һәм жирле автомобиль юлларын карап тоту өчен кар чистарту техникасын беркетүне гамәлгә ашыруны;

гадәттән тыш хәлләрне кисәтү һәм бетерү буенча оператив планнарга төзәтмәләр кертүне;

сәүдә һәм жәмәгать туклануы предприятиеләре житәкчеләре белән берлектә, 2024/2025 елның кышкы чорында куркыныч метеорологик хәлләр килеп чыкканда гомуми файдаланудагы автомобиль юлларында калган затларны кайнар ризык һәм азык-төлек белән тәмин итү бурычы йөкләнә торган предприятиеләрне билгеләүне.

#### 4. Түбәндәгеләрне тәкъдим итәргә:

Татарстан Республикасының Гидрометеорология һәм әйләнә-тирә мохит мониторингы идарәсенә – 2024/2025 елның кышкы чорында табигый гидрометеорология күренешләре һәм атмосфера процесслары үзгәрү фаразы турындагы мәгълүматны Татарстан Республикасы Транспорт һәм юл хужалыгы министрлыгына, Татарстан Республикасы Гражданнар оборонасы эшләре һәм гадәттән тыш хәлләр министрлыгына, Татарстан Республикасы буенча Эчке эшләр министрлыгына үз вакытында кертүне;

республика территориясендә «Буран» планын гамәлгә керткәндә законнар нигезендә Казан гарнизоны башлыгына – Татарстан Республикасы территориясендә гомуми файдаланудагы автомобиль юлларында кар көртләрен бетерү һәм кар көртләренә эләккән кешеләрнең тормышын коткару өчен Россия Федерациясе Оборона министрлыгының шәхси составын, хәрби уку йортларына һәм хәрби частьләренә караган махсус һәм автомобиль техникасын бирүне күздә тотуны;

Татарстан Республикасы буенча Эчке эшләр министрлыгының Юл хәрәкәте иминлеге дәүләт инспекциясе идарәсенә – Татарстан Республикасы территориясендә гомуми файдаланудагы автомобиль юлларын карап тотуны гамәлгә ашыручы оешмаларга, Россия Федерациясе Оборона министрлыгы бүлекчәләренә кар көртләре өелгән урыннарда юл техникасы һәм махсус техника керүне, шулай ук кешеләрнең, шул исәптән балаларның зур төркемнәрен алып бара торган автомобиль колонналарын һәм махсуслаштырылган күчмә жәмәгать туклануы һәм сәүдә формированияләрен, зыян күргәннәргә медицина ярдәме күрсәтүче төркемнәрен транспорт вакытлыча тупланган урыннарда үткәрүне оештыруда ярдәм күрсәтүне;

«Россия тимер юллары» ачык акционерлык жәмгыяте филиалы – Горький тимер юлына һәм «Россия тимер юллары» ачык акционерлык жәмгыяте филиалы – Куйбышев тимер юлына – Татарстан Республикасының муниципаль районнары һәм шәһәр округлары башлыклары белән Татарстан Республикасы территориясеннән уза торган тимер юлларда кар көртләрен бетерүгә эшчеләр һәм техника бирү турында шартнамәләр төзүне.

5. Татарстан Республикасы Министрлар Кабинетының «2023/2024 елның кышкы чорында Татарстан Республикасы территориясендә автомобиль һәм тимер юл транспортының өзлексез хәрәкәтен тәмин итү турында» 2023 ел, 5 август, 947 нче карары үз көчен югалткан дип танырга.

6. Бу карарның үтәлешен тикшерүдә тотуны Татарстан Республикасы Транспорт һәм юл хужалыгы министрлыгына йөкләргә.